

आरोपी मनीष कुमार पटेल के खिलाफ पहले से ही चोरी के पांच आपराधिक मामले लंबित हैं



हरिभूमि जबलपुर।

मप्र हाईकोर्ट ने लड़कियों को लेकर कथित आपत्तिजनक वीडियो सोशल मीडिया पर वायरल करने के मामले में आरोपी रीवा के एक यूट्यूबर को राहत देने से इनकार कर दिया। जस्टिस राजकुमार चौबे की सिंगल बेंच ने आरोपी के आपराधिक रिकॉर्ड को देखते हुए उसकी अग्रिम जमानत याचिका खारिज कर दी। रीवा निवासी निवासी यूट्यूबर मनीष कुमार पटेल के खिलाफ रीवा के सिविल लाईंस थाने में केस दर्ज किया गया है। उसके खिलाफ दी गई शिकायत में आरोप लगाया गया था कि आरोपी ने वेलेंटाइन वीक के दौरान एक वीडियो अपलोड किया, जिसमें ब्राह्मण समाज की युवतियों को लेकर आपत्तिजनक टिप्पणियों की गईं और फिर वीडियो सोशल मीडिया पर वायरल किया गया। गिरफ्तारी की आशंका के चलते आरोपी ने मध्यप्रदेश हाईकोर्ट में अग्रिम जमानत याचिका दायर की थी। सुनवाई के दौरान राज्य सरकार की ओर से पैनल अधिवक्ता रघुवर प्रजापति और आपत्तिकर्ता की ओर से अधिवक्ता अनिल तिवारी ने पक्ष रखा। सरकार की ओर से अदालत को बताया गया कि आरोपी मनीष कुमार पटेल के खिलाफ पहले से ही चोरी के पांच आपराधिक मामले लंबित हैं।

## आपत्तिजनक वीडियो वायरल करने के आरोपी यूट्यूबर को अग्रिम जमानत नहीं

**फर्जी रायल्टी से रेत निकासी कराने के आरोपी को हाईकोर्ट से जमानत नहीं**

जबलपुर। खनिज विभाग की फर्जी रायल्टी रेत कारोबारियों को देकर रेत निकासी कराने वाले आरोपी शैलेंद्र पटेल उर्फ शैलू को हाईकोर्ट से जमानत नहीं मिली है। आरोपी की ओर से जमानत आवेदन पर कुछ देर दलील रखने के बाद याचिका वापस लेने का निवेदन किया। जस्टिस संदीप एन भट्ट की सिंगल बेंच ने याचिका वापस लेने की अनुमति देते हुए उसे निरस्त कर दी। शासन की ओर से पैनल लॉियर हिमांशु तिवारी ने जमानत आवेदन का विरोध किया। उन्होंने बताया कि जबलपुर खनिज विभाग के द्वारा मझगाव थाने को पत्र के माध्यम से सूचना दी थी कि उक्त आरोपी के द्वारा खनिज विभाग की फर्जी रायल्टी बनवाकर शासन की रेत निकालवाकर शासन व रेत कारोबारियों के साथ धोकाधड़ी की जा रही है। टैक्टर ड्राइवर्स को रोक कर रायल्टी की जांच की तो पता चला कि आरोपी शैलेंद्र पटेल द्वारा ड्राइवर्स को जो रायल्टी दी गई है वो फर्जी है। आरोपी के खिलाफ अपराध दर्ज कर आरोपी को गिरफ्तार किया गया है। आरोपी से फर्जी रायल्टी रसीद एवं मोबाइल जप्त किया है, जिसकी जांच बाकी है। आरोपी का पूर्व आपराधिक रिकॉर्ड भी है। वहीं आवेदक की ओर से तर्क दिया गया कि उसने कोई भी फर्जी रायल्टी नहीं बनाई गई है ना ही किसी को प्रदान की है।

**सिविल सूट लंबित है तो जमीन के विवाद में नहीं की जा सकती आपराधिक कार्रवाई**

जबलपुर। मप्र हाईकोर्ट ने एक अहम फैसले में कहा है कि जब जमीन विवाद को लेकर सिविल सूट लंबित है तो उसी मामले में समानांतर रूप से आपराधिक कार्रवाई नहीं की जा सकती है। इस मत के साथ जस्टिस विनय सराफ की सिंगल बेंच ने याचिकाकर्ता के खिलाफ एसडीओ न्यायालय में चल रही कार्यवाही को निरस्त कर दिया। जबलपुर निवासी भूपेन्द्र सिंह रक्का की ओर से कोर्ट को बताया गया कि याचिकाकर्ता ने अनावेदक बलवंदर सिंह के खिलाफ संपत्ति विवाद में सिविल कोर्ट में वाद दायर किया था। सिविल कोर्ट ने याचिकाकर्ता के पक्ष में अंतरिम निषेधाज्ञा (इंजंक्शन) भी प्रदान कर दी थी। इसके बावजूद अनावेदक ने एसडीओ गोरखपुर के समक्ष दंड प्रक्रिया से संबंधित कार्यवाही प्रारंभ कर दी गई। याचिकाकर्ता की ओर से दलील दी गई कि सुप्रीम कोर्ट के स्पष्ट दिशा निर्देश हैं कि सिविल कोर्ट में लंबित भूमि विवाद में समानांतर रूप से आपराधिक कार्रवाई शुरू नहीं की जा सकती। एसडीओ की ओर से बताया गया कि अभी केवल नोटिस जारी किए गए हैं, कोई आदेश पारित नहीं किया है। सुनवाई के बाद कोर्ट ने एसडीओ गोरखपुर के समक्ष लंबित कार्रवाई निरस्त कर दी।

**हाईकोर्ट का अहम फैसला**

**कलेक्टर-एसपी ने ली अधिकारियों की बैठक**

## घरेलू रसोई गैस की कालाबाजारी रोकने करो सख्त कार्यवाही

जबलपुर। कलेक्टर राघवेंद्र सिंह एवं पुलिस अधीक्षक संपत उपाध्याय की मौजूदगी में आज शुक्रवार को आयोजित की गई राजस्व, पुलिस, खाद्य एवं ऑयल मार्केटिंग कम्पनियों के अधिकारियों तथा गैस वितरक एजेंसियों के संचालकों की संयुक्त बैठक में घरेलू रसोई गैस की कालाबाजारी, जमाखोरी एवं व्यावसायिक उपयोग को रोकने सख्त कार्यवाही करने के निर्देश दिये गये हैं। कलेक्टर सभाकक्ष में संपन्न हुई इस बैठक में बताया गया कि जूले में रसोई गैस का पर्याप्त स्टॉक उपलब्ध है। रसोई

गैस की आपूर्ति को लेकर उपभोक्ताओं को घबराने या अतिरिक्त सिलेंडर जमा करने की आवश्यकता नहीं है। कलेक्टर राघवेंद्र सिंह ने बैठक में मौजूद राजस्व, पुलिस एवं खाद्य विभाग के अधिकारियों को घरेलू रसोई गैस के व्यावसायिक इस्तेमाल तथा इनकी जमाखोरी एवं कालाबाजारी रोकने होटल, रेस्टोरेंट और रसोई गैस एजेंसियों का आकस्मिक निरीक्षण करने के निर्देश दिये हैं। उन्होंने कहा कि अनियमितताएं या नियमों का उल्लंघन पाये जाने पर दोषी

व्यक्तियों के विरुद्ध कठोर कार्यवाही की जाये। कलेक्टर ने अधिकारियों को अनाधिकृत स्थानों पर रसोई गैस सिलेंडर का स्टॉक पाये जाने पर तत्काल जप्त करने तथा एफआइआर दर्ज कराने के निर्देश भी दिये हैं। श्री सिंह ने बैठक के माध्यम से नागरिकों से भी अपील की कि वे जरूरत होने पर ही रसोई गैस रिफिल की बुकिंग करें। जिले में रसोई गैस का पर्याप्त स्टॉक उपलब्ध है। उपभोक्ताओं को तय समय पर रसोई गैस की आपूर्ति किये जाने के निर्देश सभी वितरण एजेंसियों को दिये गये हैं।

## अपर कलेक्टर ने की तैयारियों की समीक्षा पुस्तक मेला 25 मार्च से प्रारंभ होगा

जबलपुर। जिला प्रशासन द्वारा पुस्तक मेले का आयोजन 25 मार्च से 5 अप्रैल तक गोलबाजार शाहीद स्मारक में किया जायेगा, यहां विद्यार्थियों, अभिभावकों एवं आम नागरिकों को पाठ्यपुस्तकें, गणवेश, स्टेशनरी तथा अन्य शैक्षणिक सामग्री एक ही स्थान पर प्रतिस्पर्धात्मक एवं उचित मूल्य पर आसानी से उपलब्ध होंगी। पुस्तक मेले के आयोजन एवं व्यवस्थाओं को लेकर कलेक्टर के सभाकक्ष में

मेला प्रभारी अपर कलेक्टर अभिषेक गेहलोत की अध्यक्षता में आयोजित की गई बैठक को संबोधित करते हुए श्री गेहलोत ने कहा कि यह पुस्तक मेला विद्यार्थियों और अभिभावकों के लिए अत्यंत उपयोगी पहल है। उन्होंने निर्देश दिए कि मेले में जिले के सभी विद्यालयों से संबंधित पाठ्यपुस्तकें, गणवेश तथा स्टेशनरी सामग्री की पर्याप्त उपलब्धता सुनिश्चित की जाए,

ताकि अभिभावकों को विभिन्न स्थानों पर भटकना न पड़े और उन्हें आवश्यक सामग्री एक ही स्थान पर आसानी से प्राप्त हो सके। उन्होंने संबंधित विभागों को निर्देशित किया कि मेला परिसर में सुव्यवस्थित स्टॉल, स्वच्छता, पेयजल, प्रकाश व्यवस्था तथा पार्किंग की समुचित व्यवस्था सुनिश्चित की जाए। साथ ही आगंतुकों की सुविधा को ध्यान में रखते हुए खान-पान की उचित व्यवस्था भी की जाए।

## लोक निर्माण मंत्री ने उन्नत किसानों को किया सम्मानित

जबलपुर। कृषि वर्ष 2026 के उपलक्ष्य में किसान कल्याण तथा कृषि विकास द्वारा पुलिस लाइन स्थित हॉकी ग्राउंड में आयोजित तीन दिवसीय कृषि मेला एवं श्री अन्न फूड फेस्टिवल का शुक्रवार को भव्य एवं गरिमामय समारोह में समापन हुआ। समापन समारोह के मुख्य अतिथि प्रदेश के लोक निर्माण मंत्री राकेश सिंह थे। इस अवसर पर उन्होंने जिले के उन प्रगतिशील किसानों को पुरस्कृत किया, जो वैज्ञानिक पद्धति से खेती कर समाज के लिए प्रेरणा बन रहे हैं। लोक निर्माण मंत्री श्री सिंह ने अपने संबोधन में कहा कि प्रदेश के किसानों को समृद्ध व संपन्न बनाने के लिए मुख्यमंत्री डॉ. मोहन यादव के नेतृत्व में कृषि क्षेत्र में कई नवाचार किये जा रहे हैं, ताकि किसानों को उनके उत्पादों का सही मूल्य मिल सके। उन्होंने कहा कि कृषि की आधुनिक तकनीकों, प्राकृतिक खेती और मिलेट्स को अपनाकर ही किसान अपनी आय दोगुनी कर सकते हैं। समापन समारोह में जिला पंचायत अध्यक्ष श्रीमती आशा मुकेश गोटीया, जिला पंचायत की कृषि स्थाई समिति के सदस्य

श्री राजेश पटेल विशिष्ट अतिथि के रूप में मौजूद रहे। कृषि मेला एवं श्रीअन्न फूड फेस्टिवल के दौरान आयोजित जैविक उत्पाद एवं मिलेट्स व्यंजन प्रतियोगिता के परिणामों के आधार पर विजेताओं को नकद पुरस्कार देकर सम्मानित किया गया। प्रतियोगिता के विजेताओं को ये पुरस्कार लोक निर्माण मंत्री श्री राकेश सिंह ने प्रदान किये। प्रतियोगिता में 51 सौ रुपये का प्रथम पुरस्कार आजीविका मिशन को, द्वितीय पुरस्कार में 31 सौ रुपये पातालकोट की रसोई को, तृतीय पुरस्कार के रूप में 21 सौ रुपये मिलेट्स फूड को तथा 11 सौ रुपये का चतुर्थ पुरस्कार के मिलेट मैनिपा को प्राप्त हुआ। इसके साथ ही मेले में शामिल हुए सभी स्टॉल संचालकों को सहभागिता पत्र देकर प्रोत्साहित किया गया। मेले के विशेष आकर्षण के रूप में जिले के सफल किसानों की कहानियों का प्रदर्शन किया गया, जिससे अन्य किसानों को नई दिशा मिल सके। मेला एवं फूड फेस्टिवल के समापन समारोह में छिंदवाड़ा जिले के उप संचालक कृषि जितेंद्र सिंह भी उपस्थित थे। मेला के समापन पर उप

संचालक कृषि डॉ एस के निगम ने सभी किसानों एवं प्रतिभागियों का आभार व्यक्त किया। उन्होंने कृषि मेला एवं श्रीअन्न फूड फेस्टिवल के आयोजन को सफल बनाने में सहायक संचालक कृषि रवि आग्रवंशी, अनुविभागीय कृषि अधिकारी डॉ इंद्रिा त्रिपाठी, श्रीमति प्रतिभा गौर, श्रीमति कीर्ति वर्मा, श्रीमति मनीषा पटेल, श्रीमति अराधना सिंह एवं श्रीमति रश्मि मोदी के सक्रिय सहयोग की सराहना भी की। इसके पहले कृषि मेला एवं श्रीअन्न फूड फेस्टिवल के समापन सत्र की शुरुआत तकनीकी सत्र से हुई। तकनीकी सत्र में कृषि वैज्ञानिकों ने किसानों को समस्याओं का समाधान किया। डॉ एस बी अग्रवाल ने दलहन फसलों की उन्नत तकनीक बताई। डॉ एम एल केवट ने तिलहन फसलों के उत्पादन पर प्रकाश डाला। श्री सुरेश पहाड़े ने लघुधान्य (मिलेट्स) फसलों की मार्केटिंग स्ट्रेटजी साझा की। डॉ ए के सिंह ने इंटीग्रेटेड न्यूट्रिएंट मैनेजमेंट के माध्यम से मिट्टी की उर्वरता बढ़ाने के उपाय बताए। ताराचंद बेलजी द्वारा प्राकृतिक खेती के महत्व पर विस्तृत जानकारी दी गई।

## वित्त वर्ष की अंतिम नेशनल लोक अदालत आज

हरिभूमि जबलपुर।

निगमायुक्त रामप्रकाश अहिरवार ने बताया कि 14 मार्च को वित्तीय वर्ष की अंतिम नेशनल लोक अदालत का आयोजन मुख्यालय सहित सभी 16 संभागीय कार्यालयों में शासन के निर्देशानुसार किया गया है, जहाँ पर करदाता अपने संपत्तिकर, जलकर या अन्य बकाया करों की राशि जमा कर छूट का लाभ ले सकते हैं। करदाताओं की सुविधा को ध्यान में रखते हुए निगम प्रशासन ने अभूतपूर्व कदम उठाया है। नगर निगम मुख्यालय सहित सभी 16 संभागीय कार्यालयों के केश काउंटर सुबह 08:00 बजे से लेकर रात 12:00 बजे तक खुले रहेंगे। उन्होंने बताया कि कामकाजी लोग भी अपनी द्यूट्टी के बाद आसानी से अपना टैक्स जमा कर सकेंगे। निगमायुक्त ने बताया कि लोक अदालत में सम्पत्तिकर के ऐसे प्रकरण जिनमें कर तथा अधिभार की राशि 50 हजार रुपये तक बकाया होने पर मात्र अधिभार में 100 प्रतिशत तक की छूट, 50 हजार रुपये से अधिक तथा 1 लाख

**प्रशासन का लक्ष्य है कि कोई भी नागरिक बिना सुविधा के वापस न जाए। यह केवल कर जमा करने का दिन नहीं है, बल्कि पेनल्टी और ब्याज से मुक्ति पाने का एक उत्सव है।**

रूपये तक बकाया होने पर मात्र अधिभार में 50 प्रतिशत तक की छूट, 1 लाख रुपये से अधिक बकाया होने पर मात्र अधिभार में 25 प्रतिशत तक की छूट दी जायेगी। उन्होंने बताया कि जलकर के ऐसे प्रकरण जिनमें कर तथा अधिभार की राशि 10 हजार रुपये तक बकाया होने पर 100 प्रतिशत की छूट, राशि 10 हजार रुपये से अधिक तथा 50 हजार रुपये से कम बकाया होने पर मात्र अधिभार में 75 प्रतिशत की छूट, राशि 50 हजार रुपये से अधिक बकाया होने पर मात्र अधिभार में 50 प्रतिशत की छूट प्रदान की जायेगी। उन्होंने बताया कि यह छूट

मात्र एक बार ही दी जायेगी, उन्होंने बताया कि छूट उपरान्त राशि अधिकतम दो किशतों में जमा कराई जायेगी, जिसमें से कम से कम 50 प्रतिशत राशि लोक अदालत के दिन जमा कराई जायेगी, शेष राशि अधिकतम एक माह में जमा कराना अनिवार्य होगा। निगमायुक्त ने कहा कि 15 मार्च के बाद किसी भी प्रकार की छूट का लाभ नहीं मिल सकेगा। इसी को देखते हुए महापौर जगत बहादुर सिंह ‘अन्नू’, राजस्व प्रभारी डॉ. सुभाष तिवारी और निगमायुक्त रामप्रकाश अहिरवार ने संयुक्त रूप से नागरिकों से अपील की है कि वे इस लोक अदालत में दी जा रही छूट का लाभ उठाएँ और शहर के विकास में अपना योगदान दें। करदाताओं के समय को बचाने के लिए मुख्यालय सहित सभी संभागीय कार्यालयों में विशेष हेल्प डेस्क और अतिरिक्त काउंटर लगाए गए हैं। प्रशासन का लक्ष्य है कि कोई भी नागरिक बिना सुविधा के वापस न जाए। यह केवल कर जमा करने का दिन नहीं है, बल्कि पेनल्टी और ब्याज से मुक्ति पाने का एक उत्सव है।

## सतपुला बाजार में मधुमक्खियों का हमला, ‘आपका होटल’ के कर्मचारी और राहगीर घायल



जबलपुर। जोसीएफ स्टेट सतपुला बाजार में शुक्रवार को सुबह 11 से 12 बजे के बीच अफरा-तफरी मच गई, जब कुछ शरारती तत्वों ने मधुमक्खियों के छत्ते पर पत्थर फेंक दिए। पत्थर लगने से भड़क गए मधुमक्खियों के झुंड ने पास स्थित

‘आपका होटल’ के कर्मचारियों पर हमला कर दिया। अचानक हमले से होटल कर्मचारियों और आसपास के राहगीरों में डर का माहौल बन गया। घायल हुए कर्मचारियों और राहगीरों ने अपनी जान बचाने के लिए इधर-उधर भागकर छुपने की कोशिश की। घटना के कारण सतपुला बाजार क्षेत्र में कुछ समय के लिए अफरा-तफरी का माहौल बन गया। स्थानीय लोगों ने प्रशासन से मांग की है कि शरारती तत्वों पर कार्रवाई की जाए और बाजार क्षेत्र में बने मधुमक्खियों के छत्तों को सुरक्षित तरीके से हटाया जाए, ताकि भविष्य में ऐसी घटनाओं से बचा जा सके।



**होटल-रेस्टोरेट, कैटरिंग कारोबार संकट में**

## गैस की किल्लत शायी के व्यंजन मेन्यू में होने लगी कटौती

**शादी सीजन पर पड़ा प्रभाव**

वर्तमान में चल रहे शादी सीजन में गैस संकट ने आयोजनों की रोकथाम कर दी है। कई परिवारों को अंतिम समय में मीनू में बदलाव करना पड़ा है। कुछ आयोजनों में तंदूरी और गैस आधारित व्यंजन हटाकर सीमित मेनू रखा गया है। होटल व्यवसायियों का कहना है कि यदि स्थिति जल्द नहीं सुधरी तो उन्हें बुकिंग रद्द करने की नौबत आ सकती है। दरअसल शादियों में भोजन से ज्यादा, चाट चटनी और अन्य तरह के व्यंजन तैयार किए जाते हैं जिनमें आमतौर पर आलू चाप चाट, डोसा, चीला, चायनीज, मिक्स वेज, और कई प्रकार के मीठा व दूध, आदि व्यंजनों पर कुछ तैयार करने के साथ-साथ काउंटर पर भी रसोई गैस की आवश्यकता होती है, अब चाट चटनी कम होने के साथ मिठाई का दायरा भी रिमूट गया, अब दाल चावल सब्जी रोटी और पूड़ी और एक मीठे पर कठानी पकड़ा गई।

**छोटी दुकानों पर सबसे ज्यादा असर**

शहर के बाजारों में कई ठेला-खोमा संचालक और छोटे होटल मालिकों ने अस्थायी रूप से दुकानें बंद कर दी हैं। उनका कहना है कि घरेलू सिलेंडर का उपयोग करने पर कार्रवाई का डर है और कमर्शियल सिलेंडर उपलब्ध नहीं हो रहे। ऐसे में रोज कमाने-खाने वाले व्यापारियों की आजीविका पर सीधा असर पड़ रहा है।

**प्रशासन और आपूर्ति की स्थिति**

प्रशासन का कहना है कि गैस वितरण व्यवस्था को व्यवस्थित करने के प्रयास जारी हैं और कालाबाजारी पर सख्ती बरती जा रही है। अधिकारियों के अनुसार आपूर्ति में अस्थायी व्यवधान की स्थिति है, जिसे जल्द सामान्य करने का प्रयास किया जा रहा है। फिलहाल शहर में गैस एजेंसियों के बाहर लंबी कतारें देखी जा रही हैं और उपभोक्ताओं के साथ-साथ व्यापारी वर्ग भी समाधान की प्रतीक्षा कर रहा है। अगर कमर्शियल सिलेंडर की सप्लाई जल्द बहाल नहीं हुई तो इसका व्यापक असर शहर की अर्थव्यवस्था और सामाजिक आयोजनों पर पड़ सकता है।

**फरार आरोपी तलाव लेकर घूमते हुये पकड़ा गया**

जबलपुर। गदा थाना पुलिस ने पेट्रोलिंग के दौरान सर्वेन्ट क्वार्टर रोड के सामने एक फरार आरोपी को तलाव लेकर घूमते हुए गिरफ्तार किया। पुलिस ने आरोपी के पास से तलाव जख्त की है। गदा थाना प्रभारी प्रसन्न कुमार शर्मा ने बताया कि पुलिस पेट्रोलिंग के दौरान सर्वेन्ट क्वार्टर रोड के सामने अपराध करने की नीयत से तलाव लेकर खड़े केलाशपुरी गुप्तेश्वर लूटी खेरगाई मंदिर के पास निवासी 35 वर्षीय दीपेश तिवारी को गिरफ्तार कर उसके पास से एक तलाव जख्त करते हुए आरोपी के विरुद्ध धारा 25 आर्म्स एक्ट के तहत कार्यवाही की गयी। बताया गया है कि पकड़ा गया आरोपी दीपेश तिवारी के विरुद्ध अर्ध वस्त्री, मारपीट, तोड़फोड़, आर्म्स एक्ट, आबकारी एक्ट के 22 अपराध पंजीबद्ध हैं जो थाना गदा के मारपीट एवं आबकारी एक्ट में फरार था आरोपी दीपेश को थाना गदा में पूर्व में धारा 34 ए आबकारी एक्ट तथा 138/26 धारा 296 बी, 333, 119 (1), 115(2), 351(2), 324(4), 3(5) बीव्हेप्स में भी गिरफ्तार किया गया।

## पश्चिमी हवाओं के असर से बड़ी गर्मी, दिन में तेज धूप और रातों में भी बढ़ने लगी गर्माहट

## चिलचिलाती धूप से तपने लगी धरती, पारा 37 डिग्री के पार

जबलपुर। मौसम के मिजाज अब पूरी तरह बदल चुके हैं और वातावरण में गर्मी का असर साफ दिखाई देने लगा है। शहर में तापमान लगातार बढ़ रहा है, जिससे दिन के समय चिलचिलाती धूप लोगों को परेशान करने लगी है। पारा 37 डिग्री सेल्सियस के पार पहुंच गया है और इसके साथ ही रातों में भी गर्माहट महसूस होने लगी है। पश्चिमी हवाओं के प्रभाव के कारण तापमान में तेजी से वृद्धि दर्ज की जा रही है। दिन में सूर्य की तीव्रता तीखी हो गई है, जिससे दोपहर के समय बाहर निकलना मुश्किल महसूस होने लगा है। गर्मी बढ़ने के साथ ही लोगों ने गर्म कपड़ों को अलविदा कह दिया है और घरों में पंखे चलने लगे हैं। वहीं कूलर और एसी की सफाई तथा रिपैरिंग का



काम भी शुरू हो गया है। स्थानीय मौसम विज्ञान केंद्र से प्राप्त जानकारी के अनुसार पिछले 24 घंटों के दौरान शहर का अधिकतम तापमान 37.05 डिग्री सेल्सियस दर्ज किया

गया, जो सामान्य से लगभग 5 डिग्री अधिक है। वहीं न्यूनतम तापमान 18.04 डिग्री सेल्सियस दर्ज किया गया, जो सामान्य के आसपास रहा। हवा में नमी सुबह के समय 48 प्रतिशत और शाम के समय 14 प्रतिशत दर्ज की गई। सुबह 6 बजकर 19 मिनट पर सूर्योदय हुआ, जबकि सूर्यास्त शाम 6 बजकर 19 मिनट पर हुआ। इस दौरान उत्तर-पश्चिम दिशा से हवाएं 5 से 6 किलोमीटर प्रति घंटे की रफ्तार से चलीं। मौसम विभाग के अनुसार आगले 24 घंटों के दौरान मौसम शुष्क रहने की संभावना है और तापमान में और वृद्धि हो सकती है। मौसम के बदलते तैवरों को देखते हुए लोगों को दोपहर के समय धूप से बचने की सलाह दी गई है।

## खजुराहो के मिशनरी स्कूल की प्रिंसिपल की याचिका खारिज

## धर्म परिवर्तन के लिए दबाव बनाने के मामले में एफआईआर निरस्त करने से इनकार

जबलपुर। मप्र हाईकोर्ट ने खजुराहो के कॉन्वेंट स्कूल की प्रिंसिपल के खिलाफ दर्ज की गई एफआईआर निरस्त करने से इनकार कर दिया। जस्टिस विनय सराफ की सिंगल बेंच ने कहा कि याचिकाकर्ता पर धर्म परिवर्तन के लिए दबाव बनाने का गंभीर आरोप है। इसलिए एफआईआर खारिज नहीं की जा सकती। कोर्ट ने कहा कि विचारण न्यायालय ही मामले का निराकरण करेगी। खजुराहो स्थित सेक्रेड हार्ट कॉन्वेंट स्कूल प्रिंसिपल सिस्टर भाग्या ने हाईकोर्ट में याचिका दाखिल कर एफआईआर को चुनौती दी थी। दरअसल, स्कूल की पूर्व शिक्षिका रूबी सिंह ने प्रिंसिपल सिस्टर भाग्या के खिलाफ खजुराहो थाने में एफआईआर दर्ज कराई थी। आरोप लगाया था

कि प्रिंसिपल सिस्टर भाग्या उस पर धर्म परिवर्तन करने के लिए दबाव बना रही थीं। उसने ऐसा करने से मना किया, तो नौकरी से निकाल दिया। याचिकाकर्ता प्रिंसिपल की ओर से तर्क दिया गया कि शिक्षिका रूबी सिंह की कार्यप्रणाली संतोषजनक नहीं थी, इसलिए उन्हें हटाया गया था। इस रंजिश के चलते झूठी शिकायत दर्ज कराई गई राज्य सरकार की ओर से कोर्ट को बताया गया कि जांच में प्रिंसिपल के खिलाफ पर्याप्त साक्ष्य मिले हैं। सुनवाई के बाद कोर्ट ने कहा कि एफआईआर में धर्म परिवर्तन के लिए दबाव बनाने के गंभीर आरोप हैं। इस मामले में प्रथम दृष्टया अपराध बनाता है। इसलिए एफआईआर निरस्त नहीं की जा सकती।

# विकास कार्यों में कोई कमी नहीं रहेगी : मंत्री राकेश सिंह 24 करोड़ के विकास कार्यों का किया भूमिपूजन व लोकार्पण

जबलपुर। लोक निर्माण मंत्री राकेश सिंह ने पश्चिम विधानसभा के आठ वार्डों में लगभग 24 करोड़ रुपये के विकास कार्यों का लोकार्पण एवं भूमि पूजन किया। इन निर्माण कार्यों में सड़क, नाली, रंगमंच, तालाब सौंदर्यीकरण, टीन शेड, पेवर ब्लॉक, पानी की टंकी आदि शामिल हैं। मंत्री सिंह ने प्रत्येक वार्ड में सभा कर कहा कि मुख्यमंत्री डॉ. मोहन यादव के नेतृत्व में प्रदेश में विकास की गंगा तेजी से बह रही है और इसी क्रम में जबलपुर में भी लगातार विकास के कार्य हो रहे हैं। उन्होंने कहा कि अभी दो सालों में जबलपुर में 3500 करोड़ रुपये के कार्यों को स्वीकृत किया गया है। पश्चिम विधानसभा में भी तेजी से विकास कार्य हो रहे हैं।

उन्होंने कहा कि जनता ने चुनाव में जिस भावना से खुल कर आशीर्वाद दिया और उसी अनुरूप विकास के कार्य हो रहे हैं। चुनाव के दौरान जिन विकास कार्यों का



आश्वासन दिया गया था, उन्हें तो पूरा कर ही रहे हैं, साथ ही जनता के लिये अन्य आवश्यक विकास कार्यों को मूर्त रूप में ला रहे हैं। मंत्री सिंह ने जबलपुर के विकास गाथा की जानकारी देते हुये कहा कि प्रदेश का सबसे बड़ा फ्लाई ओव्हर बन्दर तैयार है और अन्य फ्लाई ओव्हर भी बनेंगे। नर्मदा के घाट को भव्यतम व सुविधाजनक रूप से विकसित किया जायेगा, जो देश में सबसे सुन्दरतम घाटों में गिना जायेगा, जिसे देखने के लिए दूर-दूर से लोग

आयेंगे। उन्होंने कहा कि जबलपुर के विकास को नई उचाईयां देने के लिए रोप-वे की कार्ययोजना है, जो शीघ्र ही पूरा होगा। इसके साथ ही उन्होंने शहर में किये गये कई विकास कार्यों की जानकारी दी। मंत्री सिंह ने कहा कि वे हमेशा जबलपुर के विकास के लिए समर्पित हैं, मंत्री होने के नाते पूरे प्रदेश में विकास कार्यों के लिए जाना पड़ता है, लेकिन सबसे ज्यादा नजर पश्चिम विधानसभा में होती है। उन्होंने जोर देकर कहा कि पश्चिम विधानसभा में विकास कार्यों

## फरार आरोपी तलवार लेकर घूमते हुये पकड़ा गया

जबलपुर। गढ़ा थाना पुलिस ने पेट्रोलिंग के दौरान सर्वेंट क्वार्टर रोड के सामने एक फरार आरोपी को तलवार लेकर घूमते हुए गिरफ्तार किया। पुलिस ने आरोपी के पास से तलवार जब्त की है। गढ़ा थाना प्रभारी प्रसन्न कुमार शर्मा ने बताया कि पुलिस पेट्रोलिंग के दौरान सर्वेंट क्वार्टर रोड के सामने अपराध करने की नीयत से तलवार लेकर खड़े कैलाशपुरी गुप्तेश्वर बूढ़ी खेरमाई मंदिर के पास निवासी 35 वर्षीय दीपेश तिवारी को गिरफ्तार कर उसके पास से एक तलवार जब्त करते हुए आरोपी के विरुद्ध धारा 25 आर्म्स एक्ट के तहत कार्यवाही की गयी। बताया गया है कि पकड़ा गया आरोपी दीपेश तिवारी के विरुद्ध अवेध वसूली, मारपीट, तोड़फोड़, आर्म्स एक्ट, आबकारी एक्ट के 22 अपराध पंजीबद्ध है जो थाना गढ़ा के मारपीट एवं आबकारी एक्ट में फरार था आरोपी दीपेश को थाना गढ़ा में पूर्व में धारा 34 ए आबकारी एक्ट तथा 138/26 धारा 296 बी, 333, 119 (1), 115(2), 351(2), 324(4), 3(5) बीएनएस में भी गिरफ्तार किया गया।



## 9 ब्राह्मण बटुकों ने धारण किया यज्ञोपवीत बाबाताल में ब्रतबंध संस्कार का आयोजन

सिहोरा। नगर के सिद्ध पीठ स्थल शिव मंदिर बाबाताल में विश्व शांति मानव कल्याणार्थ आयोजित हवनात्मक तथा अभिषेकात्मक महारुद्र यज्ञ में सामूहिक यज्ञोपवीत संस्कार ब्रतबंध का आयोजन यज्ञ समिति द्वारा शुक्रवार को किया गया जिसमें भकरवारा, पनागर, पठरा उमरिया, रंझी, सिहोरा के करीब 9 ब्राह्मण बटुकों का पंडित केशव प्रसाद शास्त्री, पंडित रमन तिवारी, पंडित ब्रजेश तिवारी, पंडित रामकुमार उपाध्याय ने पूरे विधि-विधान से यज्ञोपवीत संस्कार संपन्न कराया। विदित हो लगातार 37 वर्ष यज्ञ का आयोजन भगवान भोलेनाथ की असीम अनुकम्पा से किया जा रहा है जिसमें विशाल मेला के साथ रामलीला एवं श्रीमद्भागवत कथा का भी आयोजन किया गया है। यज्ञ समिति के पंडित राजकुमार तिवारी पिंटा महाराज ने बताया 18 मार्च तक आयोजित महारुद्र यज्ञ में सिहोरा खितौला के साथ ग्रामीण क्षेत्रों से भी बड़ी संख्या में भक्त गण पहुंचकर यज्ञ भगवान की परिक्रमा लगाकर पुण्य लाभ अर्जित कर रहे हैं। आयोजन को सफल बनाने में हनुमान बिल्हा, ललित दुबे, इन्द्रकुमार पांडे, मुंडी बर्मन, मोहित बर्मन, भूरा पटेल, बिदेश्वरी काछी आदि का सराहनीय योगदान रहा।

## एमपी ट्रांसको ने बिसनूर सबस्टेशन में स्थापित किया

जबलपुर। मध्यप्रदेश पावर ट्रांसमिशन कंपनी (एम पी ट्रांसको) ने बैतूल जिले की बिजली व्यवस्था को सुदृढ़ता के लिए 132 के.व्ही. सबस्टेशन बिसनूर (मुलताई) में एक 50 एम.व्ही.ए. क्षमता का अतिरिक्त पावर ट्रांसफार्मर स्थापित कर उज्जीकृत कर दिया है। इससे बैतूल जिले की पारेषण प्रणाली को विश्वसनीयता मिलने के साथ मुलताई क्षेत्र के हजारों विद्युत उपभोक्ताओं को गुणवत्तापूर्ण बिजली उचित वोल्टेज पर प्राप्त हो सकेगी साथ ही सबस्टेशन में दूसरा ट्रांसफार्मर लगाने से सिस्टम को फ्लेजीबिलिटी मिल सकी है।

## सिहोरा कालेज के प्राचार्य डॉ.श्रीवास्तव राज्य स्तरीय संचालन समिति में शामिल

सिहोरा। मध्य प्रदेश उच्च शिक्षा विभाग ने प्रदेश के उच्च शिक्षण संस्थानों की गुणवत्ता में सुधार और बेहतर मूल्यांकन के लिए एक बड़ा काम उठाया है। आयुक्त उच्च शिक्षा, मध्य प्रदेश द्वारा जारी आदेश के अनुसार, पूर्व में संचालित 'स्टेट लेवल नैक सेल का विस्तार करते हुए अब 'स्टेट असेसमेंट एंड एक्ज़िटिशन सेल एसएएससी का गठन किया गया है इस राज्य स्तरीय संचालन समिति में सिहोरा के शासकीय श्याम सुंदर अग्रवाल महाविद्यालय के प्राचार्य डॉ. मनोज श्रीवास्तव को सदस्य के रूप में नियुक्त किया गया है। समिति का मुख्य उद्देश्य प्रदेश के महाविद्यालयों और विश्वविद्यालयों के लिए



अकादमिक उन्नयन के क्षेत्रों में मार्गदर्शन और तकनीकी सहायता प्रदान करना है। यह समिति एनएएससी के बाइनरी एक्ज़िटिशन हेतु बेहतर ग्रेडिंग रैंकिंग नवाचार और इनक्यूबेशन संस्थानों में स्टार्टअप की स्थापना डाटा प्रबंधन जैसे विषयों की कार्य योजना तैयार

करेगी। डॉ.श्रीवास्तव के साथ इस समिति में प्रदेश के अन्य ख्यातिलब्ध शिक्षाविदों को शामिल किया गया है। नियुक्ति पर स्थानीय शिक्षा जगत और महाविद्यालय परिवार में हर्ष का माहौल है। उनकी विशेषज्ञता का लाभ अब पूरे प्रदेश के उच्च शिक्षण संस्थानों को मिल सकेगा।

## रेलवे ग्राउंड में चल रही आरपीएफ की चतुर्थ फोर्स कप क्रिकेट प्रतियोगिता का पहला सेमीफाइनल आज

जबलपुर। रेलवे सुरक्षा बल (RPF), पश्चिम मध्य रेलवे के नेतृत्व में रेलवे ग्राउंड में चतुर्थ फोर्स कप क्रिकेट प्रतियोगिता-2026 का आयोजन किया जा रहा है। प्रतियोगिता का मार्गदर्शन महानिरीक्षक श्री राजीव यादव कर रहे हैं। इस साल कुल 10 टीमों में भाग ले रही हैं और सभी मैचों का यूट्यूब चैनल पर लाइव प्रसारण किया जा रहा है, जिससे दर्शक घर और कार्यस्थल से भी मैच का आनंद ले सकते हैं। आज खेले गए मुकाबलों में खिलाड़ियों ने शानदार प्रदर्शन किया: पहला मैच: GRC बनाम MP Police जबलपुर- GRC ने टॉस जीतकर पहले बल्लेबाजी का निर्णय लिया और 15 ओवर में 8 विकेट खोकर 140 रन बनाए। लक्ष्य का पीछा करते हुए MP Police टीम 129 रन पर ऑल आउट हुई। GRC के रवि को 59 रन बनाने



और 2 विकेट लेने के लिए मैन ऑफ द मैच चुना गया। मुख्य अतिथि रहे टीआई सिविल लाइन, श्री अनूप सिंहदूसरा मैच: RPF बनाम MPSAF जबलपुर- RPF ने टॉस जीतकर पहले बल्लेबाजी की और 15 ओवर में 161 रन बनाए। लक्ष्य का पीछा करते हुए

MPSAF की टीम 99 रन पर ऑल आउट हुई। RPF के राजीव खरब को 29 रन बनाने और 2 विकेट लेने के लिए मैन ऑफ द मैच घोषित किया गया। मुख्य अतिथि: निरीक्षक RPF CIB जबलपुर, बचन देव।

आज के मैचों के निर्णायक थे त्रिलोक नायडू, असलम अली और हसन अली। प्रतियोगिता में बड़ी संख्या में खेल प्रेमी, अधिकारी और कर्मचारी उपस्थित रहे, जिससे पूरे स्थल पर उत्साह का माहौल बना रहा।

सेमीफाइनल (14 मार्च 2026): पहला सेमीफाइनल: JAK Army बनाम MP Police जबलपुर। दूसरा सेमीफाइनल: RPF बनाम GRC Army। प्रतियोगिता के इस चरण में खिलाड़ियों का प्रदर्शन रोमांचक रहा और दर्शकों ने उनका उत्साहवर्धन किया।



## नालियां चोक होने से सड़कों पर बह रहा गंदा पानी, वार्डवासी परेशान

मझौली। नगर परिषद मझौली के कई वार्डों में नालियां चोक होने के कारण गंदा पानी सड़कों पर बह रहा है, जिससे लोगों को भारी परेशानी का सामना करना पड़ रहा है। नालियों की नियमित सफाई नहीं होने से जल निकासी व्यवस्था बाधित हो गई है और कई स्थानों पर कीचड़ फैल गया है। वार्डवासियों के अनुसार नालियों में कचरा और गाद जमा होने से पानी का बहाव रुक गया है, जिसके कारण घरों के सामने और मुख्य मार्गों पर गंदा पानी जमा हो रहा है। इससे आने-जाने में दिक्कत हो रही है तथा बदबू और मच्छरों की समस्या भी बढ़ गई है। स्थानीय लोगों ने नगर परिषद से नालियों की जल्द सफाई कराने और जल निकासी व्यवस्था सुधारने की मांग की है। उनका कहना है कि समय रहते सफाई नहीं कराई गई तो बीमारियों का खतरा बढ़ सकता है। वार्डवासियों ने प्रशासन से शीघ्र कार्रवाई कर समस्या के समाधान की मांग की है।

## बरेला में नेशनल लोक अदालत आज

बरेला। शासन के निर्देशानुसार 14 मार्च 2026, शनिवार को नगर परिषद बरेला में नेशनल लोक अदालत का आयोजन किया जा रहा है। इस अवसर पर संपत्ति कर, जल प्रभार और अन्य उपभोक्ता प्रभारों में विशेष छूट प्रदान की जाएगी। नगर परिषद बरेला ने सभी बकाया करदाताओं से अपील की है कि वे अपना बकाया कर समय रहते जमा कराएँ। इसके साथ ही कर भुगतान के लिए डिजिटल और ऑनलाइन माध्यमों का उपयोग करने की भी सलाह दी गई है। करदाता अपने घर बैठे UPI या अन्य डिजिटल माध्यम से कर का भुगतान कर सकते हैं। नगर परिषद ने सभी करदाताओं से अनुरोध किया है कि वे सुविधाजनक और सुरक्षित तरीके से ऑनलाइन भुगतान का उपयोग करें और समय पर अपने बकाया करों का निपटान करें।



## जिला स्तरीय विकसित भारत यूथ पार्लियामेंट का किया आयोजन

पनागर। भारत सरकार के युवा कार्य एवं खेल मंत्रालय के निर्देशानुसार माय भारत, राष्ट्रीय सेवा योजना तथा नचिकेता महाविद्यालय के संयुक्त तत्वावधान में 12 मार्च को नचिकेता महाविद्यालय परिसर में जिला स्तरीय विकसित भारत यूथ पार्लियामेंट का आयोजन किया गया। कार्यक्रम के मुख्य अतिथि डॉ. प्रवीण त्रिपाठी (रजिस्ट्रार, DNLU) रहे, जबकि अध्यक्षता महाविद्यालय के प्राचार्य डॉ. पी. आर. चंद्र ने की। विशिष्ट अतिथि के रूप में आर. एस. चंदेल एवं प्रो. शशांक पाठक उपस्थित रहे। निर्णायक मंडल में डॉ. देवांशु गौतम, डॉ. शैलेश प्रसाद, डॉ. अरुणा, अतुल पांडे एवं राहुल बोहरे शामिल रहे। कार्यक्रम में "आपातकाल के 50 वर्ष: भारतीय लोकतंत्र के लिए सबक" विषय पर भाषण प्रतियोगिता आयोजित की गई, जिसमें युवाओं ने उत्साहपूर्वक अपने विचार रखे। इस अवसर पर समाज एवं युवा क्षेत्र में सक्रिय योगदान के लिए अतुल पांडे और रमेश परिहार को उत्कृष्ट युवा सेवा सम्मान से सम्मानित किया गया। प्रतियोगिता में प्रथम स्थान भौमिक नामदेव, द्वितीय आदित्य अवस्थी, तृतीय नयन जैन, चतुर्थ सुष्टि सोनी और पंचम तनिष्ठा सुलाखे ने प्राप्त किया। चर्चनित प्रतिभागियों 19-20 मार्च को भोपाल में होने वाली राज्य स्तरीय प्रतियोगिता में जबलपुर जिले का प्रतिनिधित्व करेंगे। कार्यक्रम के अंत में जिला युवा अधिकारी हर्षल सिद्धार्थ तलसकर ने आभार व्यक्त किया।

## घरेलू सिलेंडर के दुरुपयोग पर होगी कड़ी कार्रवाई सिहोरा-मझौली के होटल संचालकों की हुई बैठक



सिहोरा। कलेक्टर के निर्देश पर सिहोरा और मझौली तहसील क्षेत्र के होटल, रेस्टोरेंट व ढाबा संचालकों की बैठक आयोजित कर गैस सिलेंडर उपयोग को लेकर प्रशासन ने सख्त निर्देश जारी किए। बैठक में तहसीलदार रूपेश्वरी कुंजाम ने कहा घरेलू गैस सिलेंडर के उपयोग पर शकत कार्रवाई होगी। बैठक में नायब तहसीलदार जयधन सिंह ऊर्देके तथा जेएसओ निशा सावरे भी उपस्थित रहें।

के अंतराल में होगी। घरेलू उपभोक्ताओं से अपील की गई कि वे पैनिंक न हों गैस एजेंसियों में घरेलू सिलेंडर का पर्याप्त स्टॉक उपलब्ध है। साथ ही होटल, रेस्टोरेंट व ढाबों में घरेलू सिलेंडर का उपयोग पूरी तरह प्रतिबंधित किया गया है। यदि कहीं घरेलू सिलेंडर का व्यावसायिक उपयोग पाया गया तो संबंधित के खिलाफ एफआईआर दर्ज कर कानूनी कार्रवाई की जाएगी। छात्रावास, अस्पताल में होगी।

कि वे अपने प्रतिष्ठानों में उपयोग किए जा रहे कमर्शियल सिलेंडरों के स्टॉक और खरीद की रसीदें सुरक्षित रखें क्योंकि प्रशासन की टीम सचिव पटवारी के साथ कभी भी जांच के लिए पहुंच सकती है। प्रशासन ने स्पष्ट किया कि वर्तमान में कमर्शियल सिलेंडर की आपूर्ति निजी क्षेत्र में बंद है जबकि शासकीय अस्पतालों और छात्रावासों को इसकी सप्लाई जारी रहेगी। वहीं व्यापारियों ने प्रशासन से डील बट्टी या चूल्हे के उपयोग की अनुमति देने की मांग रखी जिस पर प्रशासन ने एडवाइजरी जारी करने की बात कही। इस अवसर पर अनेक होटल रेस्टोरेंट के संचालक उपस्थित थे।

## शहरी क्षेत्र में होगी 25 दिन के अंतराल में बुकिंग

अधिकारियों ने बताया कि शहरी क्षेत्र में घरेलू गैस सिलेंडर की बुकिंग 25 दिन तथा ग्रामीण क्षेत्र में 45 दिन

## कमर्शियल सिलेंडर की आपूर्ति

बैठक में होटल-रेस्टोरेंट संचालकों को निर्देशित किया गया

## धान भुगतान को लेकर मझौली में विरोध प्रदर्शन, सीएम और विधायक का पुतला दहन

मझौली। धान फसल के भुगतान में देरी को लेकर मझौली तहसील क्षेत्र में किसानों का आक्रोश बढ़ता जा रहा है। इसी मुद्दे को लेकर युवा कांग्रेस मझौली ब्लॉक अध्यक्ष आभाष दुबे के नेतृत्व में कांग्रेस कार्यकर्ताओं और किसानों ने विरोध प्रदर्शन करते हुए मुख्यमंत्री मोहन यादव और क्षेत्रीय विधायक अजय विश्रुई का पुतला दहन किया। बताया गया कि मझौली तहसील कार्यालय के सामने किसान पिछले एक माह से अधिक समय से धान के भुगतान की मांग को लेकर धरने पर बैठे हैं। किसानों का कहना है कि समर्थन मूल्य पर धान विक्रय करने के बाद भी अब तक भुगतान नहीं मिला, जिससे वे आर्थिक संकट से



जुझ रहे हैं और खेती के अगले सीजन की तैयारी भी प्रभावित हो रही है। कांग्रेस नेताओं ने आरोप लगाया कि विधायक द्वारा जल्द भुगतान दिलाने का आश्वासन दिया गया था, लेकिन अब तक समस्या का

समाधान नहीं हुआ। उन्होंने चेतावनी दी कि यदि किसानों का भुगतान जल्द नहीं किया गया तो आंदोलन को और तेज किया जाएगा। विरोध प्रदर्शन में जिला कांग्रेस उपाध्यक्ष सुरेश मांझी, जिला पंचायत उपाध्यक्ष विवेक पटेल,

जिला महासचिव दिलीप सिंह राजपूत, ब्रजेश दुबे, दुर्गाश पटेल, ब्लॉक कांग्रेस अध्यक्ष अम्बर सिंह राजपूत, हल्कु चौधरी, जिला पंचायत सदस्य प्रदीप पटेल, लाल चौबे, योगेश चौबे, विनीत सिंह राजपूत, रत्नेश चौबे, मोनू राय, परवेज आलम, युवा कांग्रेस जिला ग्रामीण अध्यक्ष शुभम श्रीवास्तव, विधानसभा अध्यक्ष ललित सोनी, आभाष दुबे, आशीष पटेल, दीपक जैन, रत्नेश राय, विवेक यादव, सक्षम सिंह, पीयूष तिवारी, मोनू तिवारी, रजित सिंह राजपूत, नीरज सिंह हाथपट, राजनंद सिंह राजपूत, रघुराज राजपूत, धर्मराज साहू, पल्लू ठाकुर सहित सैकड़ों किसान और कांग्रेस कार्यकर्ता मौजूद रहे।

श्री राजेश मालवीय- नई बस्ती गौरीघाट निवासी श्री रमा गोपाल मालवीय के पुत्र श्री राजेश मालवीय (52) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती अजमेर कौर धनोआ- प्रेमनगर गुरुद्वारा के पीछे मदनमहल निवासी श्री अमर सिंह धनोआ की धर्मपत्नी श्रीमती अजमेर कौर धनोआ (70) का निधन हो गया। अंतिम संस्कार गुरुदेवचर मोक्षधाम में किया गया। श्री संतोष पाल- न्यू रामनगर रामपुर निवासी श्री राम किशन पाल के पुत्र श्री संतोष पाल (47) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अश्लि कुमार समद- भट्टा मोहल्ला कटनी निवासी श्री अनिल कुमार समद (55) का निधन हो गया। अंतिम संस्कार करियापाथर श्मशान भूमि में किया गया। श्री चंडी चरण दास- बेलबाग चौराहा के पास निवासी श्री चंडी चरण दास (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री देवेन्द्र कुमार वर्मा- प्रेमनगर मदनमहल गुलाटी पेट्रोल पंप के पास निवासी श्री देवेन्द्र कुमार वर्मा (72) का

निधन हो गया। अंतिम संस्कार गुरुदेवचर मोक्षधाम में किया गया। श्री आयुष मौर्य- सिद्धि विनायक कॉलोनी मडई व्हीकल निवासी श्री ओम प्रकाश मौर्य के पुत्र श्री आयुष मौर्य (24)



का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती मालती बाई चक्रवर्ती- मानतलैया कुम्हार मोहल्ला निवासी श्री शंकर चक्रवर्ती की धर्मपत्नी श्रीमती मालती बाई चक्रवर्ती (56) का निधन हो गया। अंतिम संस्कार करियापाथर श्मशान भूमि में किया गया। श्रीमती कमला बाई श्रीवास- कजरवारा नई बस्ती निवासी श्री खेमचंद श्रीवास की धर्मपत्नी श्रीमती कमला बाई श्रीवास (85) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री दीपक चौधरी- बड़ी मदार टैकरी

शंकर चौक निवासी श्री तीर्थ प्रसाद चौधरी के पुत्र श्री दीपक चौधरी का निधन हो गया। अंतिम संस्कार करियापाथर श्मशान भूमि में किया गया। श्री राजेश कुमार वर्मा- हाउसिंग बोर्ड कॉलोनी सुभाषनगर महाराजपुर निवासी श्री संतोष कुमार वर्मा के पुत्र श्री राजेश कुमार वर्मा (46) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती बसंती सिंह सेगर- नवनीत कामलेचर रांझी निवासी श्री गुड्डा सिंह सेगर की धर्मपत्नी श्रीमती बसंती सिंह सेगर (50) का निधन हो गया। अंतिम संस्कार गौरीघाट मुक्तिधाम में किया गया। श्रीमती सुरभि साहू- गाम फुलर शहपुरा मिटौली निवासी श्री संदीप सिंह साहू की धर्मपत्नी श्रीमती सुरभि साहू (30) का निधन हो गया। अंतिम

**हरिभूमि** विजी/शेक/उरावन, पगड़ी रम, पुण्यतिथि  
संबंधी संदेश प्रकाशित कराने के लिए  
480/-  
480/-  
1100/-  
सम्पर्क करें: विनायक विभाग-9303108294, 9407362160

# दक्षिण छत्तीसगढ़ के लिए बारिश और तेज हवाओं का अलर्ट जारी

हरिभूमि न्यूज ▶▶ रायपुर

छत्तीसगढ़ में लगातार बढ़ रही गर्मी के बीच मौसम विभाग ने दक्षिण छत्तीसगढ़ के लिए बारिश और तेज हवाओं का अलर्ट जारी किया है। विशेष रूप से बस्तर संभाग के कई जिलों में शुक्रवार से मौसम में बदलाव देखने को मिल सकता है। मौसम विभाग के अनुसार 13 से 15 मार्च के बीच बस्तर क्षेत्र में 40 से 50 किलोमीटर प्रति घंटे की रफ्तार से हवाएं चलने और गरज-चमक के साथ हल्की से मध्यम बारिश होने की संभावना है।

यदि बारिश होती है तो तापमान में हल्की गिरावट दर्ज की जा सकती है, जिससे लोगों को गर्मी से कुछ राहत मिल सकती है। मौसम वैज्ञानिकों के मुताबिक बिहार और

बस्तर संभाग के कई जिलों में देखने को मिल सकता है मौसम में बदलाव



झारखंड के बीच समुद्र तल से करीब 0.9 किलोमीटर की ऊंचाई पर एक ट्रफ लाइन सक्रिय है। इसी सिस्टम के प्रभाव से छत्तीसगढ़ के कई हिस्सों में बादल छाने और बारिश होने के संकेत मिल रहे हैं। जगदलपुर,

## प्रदेश के कई हिस्सों में तेजी से बढ़ रहा तापमान

फिलहाल प्रदेश के कई हिस्सों में तापमान तेजी से बढ़ रहा है। राजनांदगांव में अधिकतम तापमान करीब 40 डिग्री सेल्सियस तक पहुंच गया है, जबकि रायपुर और बिलासपुर संभाग के अधिकांश जिलों में पारा लगभग 37 डिग्री सेल्सियस के आसपास बना हुआ है। वहीं न्यूनतम तापमान के मामले में अंबिकापुर सबसे ठंडा रहा, जहां तापमान करीब 13.7 डिग्री सेल्सियस दर्ज किया गया। मौसम विभाग का अनुमान है कि राज्य में मार्च के दूसरे और तीसरे पखवाड़े में गर्मी और तेज हो सकती है। कई जिलों में अधिकतम तापमान 40 डिग्री सेल्सियस के आसपास रहने की संभावना जताई गई है।

## स्वर्भ संक्षेप

### विखं भाटागांव में नीर चेतना अभियान आरंभ

बालोद। गिरते भू-जल स्तर को सुधारने और वर्षा जल सहेजने के लिए बड़ी पहल हुई है। प्रशासन ने 'जल संचय, जन भागीदारी' के तहत यह अभियान शुरू किया है। गुण्डरदेही विकासखंड के भाटागांव में 'नीर चेतना अभियान' का भव्य शुभारंभ किया गया। कलेक्टर दिव्या उमेश मिश्रा ने इस दौरान ग्रामीणों को संबोधित किया। उन्होंने स्वयं फावड़ा चलाकर श्रमदान किया और ट्रेंच निर्माण की शुरुआत की। अभियान के पहले चरण में भाटागांव के पास नाले के समानांतर 5,000 गैंगर एब्जॉर्शंस ट्रेंच बनाए जा रहे हैं।

### यादव पं. बंगाल चुनाव के लिए सह-प्रभारी बने

भोपाल। भाजपा पिछड़ा वर्ग मोर्चा के राष्ट्रीय महामंत्री एवं पश्चिम बंगाल चुनाव प्रभारी संगम लाल गुप्ता,



भाजपा पिछड़ा वर्ग मोर्चा मप्र के प्रदेश अध्यक्ष पवन पाटीदार की अनुशंसा पर कोलकाता जोन का प्रताप सिंह यादव को सह-प्रभारी नियुक्त किया गया है। यादव ने कहा मैं मुख्यमंत्री डॉ. मोहन यादव, प्रदेश अध्यक्ष हेमंत खंडेलवाल के मार्गदर्शन में बंगाल चुनाव में भाजपा की जीत के लिए जो जान से काम करूँगे।

### निकायों के कर्मचारियों का विनियमितीकरण

भोपाल। प्रदेश की नगरीय निकायों के दैनिक वेतनभोगी और स्थायी कर्मचारियों की मांगों को लेकर गुरुवार को नगरीय प्रशासन विभाग में बैठक रखी गई, जिसमें अपर आयुक्त कैलाश वानखेड़े सहित अन्य अधिकारी मौजूद रहे। बैठक में कर्मचारियों के विनियमितीकरण और विनियमित करने पर सहमति बनी है। बैठक में मध्य प्रदेश नगर निगम-नगर पालिका कर्मचारी संघ के प्रदेश और विभिन्न जिलों से आए पदाधिकारियों ने कर्मचारियों से जुड़ी प्रमुख समस्याएं रखीं।

### फसलों को आग से बचाने लिखा पत्र

भोपाल। भारतीय राष्ट्रीय कांग्रेस के राष्ट्रीय सचिव व कालापील के पूर्व विधायक कुणाल चौधरी ने मुख्यमंत्री डॉ. मोहन यादव को पत्र लिखकर प्रदेश में गेहूं सहित अन्य फसलों को आगजनी से बचाने के लिए दिन के समय कृषि विद्युत आपूर्ति बंद रखने की मांग की है। उन्होंने कहा कि इस समय प्रदेश के कई जिलों में गेहूं व अन्य रबी फसलों की कटाई का काम जारी है और बड़ी मात्रा में कटी हुई फसल खेतों में ही रखी हुई है।

बढ़ते तापमान के साथ बिजली लाइनों में होने वाली स्पार्किंग के कारण खेतों में आग लगने की घटनाएं सामने आ रही हैं।

### बीडीसी के सभी प्रोजेक्ट अब एक ही पोर्टल पर

भोपाल। मध्यप्रदेश बिल्डिंग डेवलपमेंट कॉर्पोरेशन (बीडीसी) अपने निर्माण कार्यों में पारदर्शिता और निगरानी बढ़ाने के लिए नया मैनेजमेंट सिस्टम लागू करने जा रहा है। इसके तहत निगम पीएमएस-3 पोर्टल तैयार कर रहा है, जिसके माध्यम से टेंडर जारी करने से लेकर काम की मॉनिटरिंग और कार्य पूरा होने पर भुगतान तक की पूरी प्रक्रिया एक ही प्लेटफॉर्म पर देखी जा सकेगी। पोर्टल के माध्यम से बीडीसी प्रबंधन हर प्रोजेक्ट में तय शर्तों, कार्य की गुणवत्ता और समयसीमा की लगातार समीक्षा कर सकेगा।

## केन-बेतवा नदी जोड़ योजना और पार्वती-कालीसिंध-चंबल योजना की प्रगति की समीक्षा की

# सीएम ने जल शक्ति मंत्री से नदी जोड़ो परियोजनाओं व विशेष मदद पर की चर्चा

हरिभूमि न्यूज ▶▶ भोपाल

मुख्यमंत्री डॉ. मोहन यादव ने दिल्ली प्रवास के दौरान केंद्रीय जल शक्ति मंत्री सीआर पाटिल से भेंट कर केन-बेतवा नदी जोड़ योजना और पार्वती-कालीसिंध-चंबल योजना की प्रगति की समीक्षा की। बैठक में जल संसाधनों के समुचित उपयोग और दोनों राज्यों के हितों को ध्यान में रखते हुए योजनाओं की स्थिति पर विस्तार से विचार-विमर्श किया गया।

मुख्यमंत्री ने इस दौरान नर्मदा घाटी योजना से संबंधित वर्ष 1974 से 2024 तक हुए समझौतों और उनसे जुड़े विभिन्न विषयों पर भी विस्तार से चर्चा की। दिल्ली प्रवास के दौरान मुख्यमंत्री ने केंद्रीय वित्त मंत्री निर्मला सीतारमण से भी भेंट की। इस दौरान उन्होंने हाल ही में मध्यप्रदेश में प्रस्तुत बजट के संदर्भ में केंद्र से मिलने वाली योजनागत सहायता राशि तथा प्रदेश के लिए विशेष सहायता पैकेज की मांग को लेकर चर्चा की। इसके अलावा प्रदेश के विकास से जुड़े अन्य विषयों पर भी बातचीत हुई।

## वित्त मंत्री निर्मला से योजनागत सहायता राशि तथा प्रदेश के लिए विशेष सहायता पैकेज की मांग को लेकर विमर्श किया



केंद्रीय जल शक्ति मंत्री सीआर पाटिल से चर्चा करते मुख्यमंत्री डॉ. मोहन यादव।

### लोकसभा अध्यक्ष ओम बिरला से भी शिष्टाचार भेंट

मुख्यमंत्री ने लोकसभा अध्यक्ष ओम बिरला से भी शिष्टाचार भेंट की। मुलाकात के दौरान कई विषयों पर चर्चा हुई, जिसमें विशेष रूप से कालीसिंध-चंबल योजना से जुड़े मुद्दे शामिल रहे। साथ ही राजस्थान और मध्यप्रदेश के आपसी संबंधों तथा सहयोग को लेकर भी दोनों नेताओं के बीच विचार-विमर्श हुआ।

## जल संरक्षण के लिए करें नवाचार, जल स्रोतों की सुरक्षा के हों प्रबंध : मुख्यमंत्री डॉ. यादव

मुख्यमंत्री डॉ. मोहन यादव ने जल गंगा संवर्धन अभियान-2026 के माध्यम से प्रदेश की जन-संस्कृति को पुनर्जीवित करने का आह्वान किया है। मुख्यमंत्री डॉ. यादव ने कहा है कि जल केवल एक संसाधन नहीं, बल्कि जीवन की वह महती आवश्यकता है जिसे हमें भावी पीढ़ियों को उपलब्ध कराने के लिए सहेजकर रखना है। उन्होंने निर्देश दिए हैं कि इस अभियान में जल संरक्षण की पारंपरिक पद्धतियों के साथ नवीन तकनीकी नवाचारों को अपनाया जाए और प्रदेश के प्रत्येक जल स्रोत की सुरक्षा के पुख्ता प्रबंध सुनिश्चित किए जाएं। मुख्यमंत्री डॉ. यादव ने कहा है कि इस वर्ष वर्षा जल की एक-एक बूंद का संचयन और संरक्षण ही हमारा परम ध्येय होना चाहिए। उन्होंने कहा कि 19 मार्च से पूरे प्रदेश में जल गंगा संवर्धन अभियान की शुरुआत होगी।



19 मार्च से प्रारंभ होगा प्रदेश व्यापी अभियान

### वैश्विक चुनौतियों के बीच जल-सुरक्षा ही विकास का मूलमंत्र: मुख्यमंत्री

मुख्यमंत्री डॉ. यादव ने कहा कि जलवायु परिवर्तन की वैश्विक चुनौतियों के बीच जल-सुरक्षा ही विकास का मूल मंत्र है। जल गंगा संवर्धन अभियान में प्रदेश जल संरचनाओं की नदियों, तालाबों, बावडियों और कुओं का पुनरुद्धार एक मिशन मोड में किया जाएगा।

### जन-भागीदारी से बनेगा जन आंदोलन

मुख्यमंत्री डॉ. यादव ने अपील की है कि जल गंगा संवर्धन अभियान से जन-जन को जोड़कर एक जन-आंदोलन का रूप दिया जाए। उन्होंने समाज के हर वर्ग, स्वयंसेवी संस्थाओं और युवाओं से इस पुनीत कार्य में आगे बढ़कर श्रमदान करने का आह्वान किया है। मुख्यमंत्री डॉ. यादव ने कहा कि जब समाज का हर व्यक्ति जल संरचनाओं की सुरक्षा का प्रहरी बनेगा, तभी हम परम वैभवशाली और जल-समृद्ध मध्यप्रदेश के स्वप्न को साकार कर सकेंगे। उन्होंने कहा कि अभियान में प्रत्येक जिले में जल स्रोतों के आसपास स्वच्छता सुनिश्चित की जाए और जल गुणवत्ता परीक्षण के कार्यों को सर्वोच्च प्राथमिकता दी जाए।

## पूजा-पाठक की फर्मों से 443 करोड़ की रिकवरी कब होगी मुख्यमंत्री के विजयराघवगढ़ के दौरे से पहले पीसीसी चीफ ने लिखा पत्र

हरिभूमि न्यूज ▶▶ भोपाल

उन्हें पत्र लिखकर संजय पाठक से जुड़े मामलों को फिर से सुर्खियों में ला दिया है। पटवारी ने पत्र में लिखा कि संजय पाठक के पारिवारिक फार्मों पर 443 करोड़ रुपए की रिकवरी लंबित है। यह जानकारी विधानसभा में दी गई थी। इस राशि की वसूली कब की जाएगी और संजय पाठक को डिमांड नोटिस कब जारी होगा। पटवारी ने आरोप लगाया कि पाठक पर लगभग 1143 एकड़ भूमि गरीब आदिवासी परिवारों के नाम पर खरीदी गई, यह मामली संपत्ति बताई जाती है। इस बाब में राज्य सरकार ठोस कार्रवाई कब करेगी।

## अब तक 1 लाख 1 हजार 745 घरों पर रूफटॉप सोलर रूफटॉप: टॉप टेन में मप्र 383 मेगावाट बिजली बना रहा

हरिभूमि न्यूज ▶▶ भोपाल

मध्यप्रदेश में सोलर रूफटॉप योजना तेजी से आगे बढ़ रही है। प्रदेश में अब तक 1 लाख 1 हजार 745 घरों की छतों पर सोलर पैनल स्थापित किए जा चुके हैं, जिनसे करीब 383.78 मेगावाट बिजली का उत्पादन हो रहा है। इसी के साथ मध्यप्रदेश देश के टॉप-10 राज्यों में सातवें स्थान पर पहुंच गया है। ऊर्जा विभाग के अनुसार प्रदेश में बड़ी संख्या में उपभोक्ता बैंक से लोन लेकर भी सोलर रूफटॉप लगावा रहे हैं। करीब 75 फीसदी उपभोक्ताओं ने इसके लिए बैंक ऋण लिया है, क्योंकि इसकी मासिक किस्त अनसर बिजली बिल से कम पड़ती है। इससे उपभोक्ताओं को दीर्घकाल में बिजली खर्च में राहत मिल रही है। मध्यप्रदेश ऊर्जा विकास निगम के अपर मुख्य सचिव मनु श्रीवास्तव के मुताबिक प्रदेश में सौर ऊर्जा के क्षेत्र में तेजी से काम हो रहा है। राज्य सरकार ने 2030 तक 20 गीगावाट अक्षय ऊर्जा क्षमता हासिल करने का लक्ष्य रखा है। इसके तहत केंद्र की पीएम सूर्य घर मुफ्त बिजली योजना में भी मध्यप्रदेश तेजी से आगे बढ़ रहा है।

## हंगामे का वीडियो वायरल, केस दर्ज कर मामले की जांच शुरू

हरिभूमि न्यूज ▶▶ दुर्ग

पुलगांव थाना क्षेत्र के पुलगांव चौक में कांग्रेस नेता का हंगामा देखने को मिला। जहां ट्रैफिक पुलिस के निरीक्षक के साथ बहस करते दिखा दे रहे हैं। हंगामा का वीडियो सोशल मीडिया में वायरल हो रहे हैं। पुलिस ने कांग्रेस नेता के खिलाफ शासकीय कार्य में बाधा का मामला दर्ज कर कांग्रेस नेता की पतासाजी में जुट गई है। दरअसल पुलगांव चौक में 11 मार्च को रात ट्रैफिक पुलिस द्वारा शराब पीकर वाहन चलने वाले वाहन चालकों पर कार्यवाही की जा रही थी। इस दौरान एक चार पहिया वैन आर चालक शराब के नशे में वाहन चालक को ट्रैफिक पुलिस ने रोककर उसकी ब्रेथ एनालाइजर मशीन से जांच करने पर शराब पीकर वाहन चलाना पाया गया, जिसके बाद वैन आर चालक ने कांग्रेस नेता ज्ञानेश्वर मिश्रा को इसकी जानकारी दी गई और अपनी पत्नी जो जिला पंचायत सदस्य आशा मिश्रा के साथ वहां पहुंचकर ट्रैफिक पुलिस के निरीक्षक पीला दाऊ चंद्रा और जवानों से बहस करने लगे। कांग्रेस नेता ज्ञानेश्वर मिश्रा शराब के नशे में वहां मौजूद एक अन्य युवक के साथ गाली गलौज करते हुए मारपीट करने लगे, जिसका मौजूद लोगों ने वीडियो बनाकर सोशल मीडिया में वायरल कर दिया गया। ज्ञानेश्वर मिश्रा कांग्रेस के नेता और जिला पंचायत की सदस्य के पति बताया जा रहा है।

## कांग्रेस नेता पर ट्रैफिक पुलिस के निरीक्षक से अभद्रता का आरोप



### शराब पीकर वाहन चलाने वालों की चल रही थी जांच

मिलाई नगर सीएसपी सत्यप्रकाश तिवारी ने बताया कि ट्रैफिक पुलिस के निरीक्षक और जवान के द्वारा शराब पीकर वाहन चलने वालों के खिलाफ पुलगांव चौक पर कार्यवाही कर रहे थे इस दौरान वैन आर चालक तुलसी चंद्राकर को शराब पीकर वाहन चलाने पकड़ा गया था जिसके बाद उसे छोड़ने के लिए ज्ञानेश्वर मिश्रा वहां पहुंचे और ट्रैफिक पुलिस के निरीक्षक और जवान से बहस करते हुए जवान के साथ गाली गलौज करने लगे और वैन आर चालक को वहां से भाग दिया गया। पुलगांव थाना पुलिस ने निरीक्षक पीला दाऊ चंद्रा को शिकार कर ज्ञानेश्वर मिश्रा के खिलाफ शासकीय कार्य में बाधा का मामला दर्ज कर विवेचना में जुट गई है।

## कुरियन, सोलंकी और सिंह का कार्यकाल 22 जून को समाप्त हो रहा

# राज्यसभा की तीन सीटों के लिए सियासी गणित शुरू

## 2 भाजपा, 1 कांग्रेस के खाते में तय, दावेदार सक्रिय

हरिभूमि न्यूज ▶▶ भोपाल

मध्यप्रदेश में जून में होने वाले राज्यसभा चुनाव से पहले सियासी हलचल तेज हो गई है। प्रदेश की तीन सीटों के लिए चुनाव होना है और राजनीतिक दलों में दावेदारों ने अभी से अपनी रणनीति बनाना शुरू कर दी है। मौजूदा विधानसभा गणित के हिसाब से इन तीन सीटों में से दो सीटें भाजपा और एक सीट कांग्रेस के खाते में जाना तय माना जा रहा है। राज्यसभा सदस्य जी. कुरियन, सुमेर सिंह सोलंकी और दिग्विजय सिंह का कार्यकाल 22 जून को समाप्त हो रहा है।

### एक राज्यसभा सदस्य के लिए 58 विधायकों के वोट की आवश्यकता

भाजपा ने फिलहाल इस मुद्दे पर आधिकारिक तौर पर चुप्पी साध रखी है। हालांकि सूत्रों के अनुसार जी कुरियन को दोबारा मौका मिल सकता है। वहीं प्रदेश भाजपा के महामंत्री सुमेर सिंह सोलंकी आदिवासी चेहरे के तौर पर दोबारा दावेदारी पेश कर सकते हैं। इसके अलावा पूर्व मंत्री नरोत्तम मिश्रा, जयभान सिंह पवैया और लाल सिंह आर्य के नाम भी संगठन में चर्चा में हैं। कांग्रेस की ओर से भी कई नाम सामने आ रहे हैं। पूर्व मुख्यमंत्री दिग्विजय सिंह ने हाल ही में संकेत दिए हैं कि वे दोबारा राज्यसभा जाने के इच्छुक नहीं हैं। यदि ऐसा होता है तो कांग्रेस में नए चेहरे को मौका मिल सकता है। दावेदारों में पूर्व मुख्यमंत्री कमलनाथ, प्रदेश कांग्रेस अध्यक्ष जीतू पटवारी, पूर्व प्रदेश अध्यक्ष अरुण यादव और पूर्व सांसद मीनाक्षी नटराजन के नाम चर्चा में हैं। यदि पार्टी अनुसूचित जाति वर्ग से किसी नेता को मौका देती है तो पूर्व मंत्री सज्जन सिंह वर्मा और प्रदीप अहिरवार भी दावेदार हो सकते हैं।

## राष्ट्रीय आपदा प्रतिक्रिया कोष से जारी की जाएगी सहायता राशि

हरिभूमि न्यूज ▶▶ रायपुर

केंद्र सरकार ने प्राकृतिक आपदाओं से प्रभावित राज्यों की मदद के लिए एक महत्वपूर्ण निर्णय लिया है। केंद्रीय गृह मंत्री अमित शाह की अध्यक्षता में हुई उच्च स्तरीय समिति ने वर्ष 2025 के दौरान आई बाढ़, फ्लैश फ्लड, बादल फटने, भूस्खलन और चक्रवाती तूफान मोन्था जैसे आपदाओं से प्रभावित राज्यों के लिए 1,912.99 करोड़ रुपये की अतिरिक्त केंद्रीय सहायता कोष में मंजूरी दी है। इस निर्णय के तहत छत्तीसगढ़ को 15.70 करोड़ रुपये और पुनर्निर्माण कार्यों को तेजी से आगे बढ़ाया जा सके। समिति के निर्णय के अनुसार छत्तीसगढ़ को 15.70 करोड़ रुपये की अतिरिक्त सहायता स्वीकृत की गई है। केंद्र सरकार ने कहा है कि प्रधानमंत्री मोदी के नेतृत्व में भारत सरकार प्राकृतिक आपदाओं के समय राज्यों के साथ मजबूती से खड़ी है और हर संभव सहयोग प्रदान कर रही है। आपदा की स्थिति में प्रभावित राज्यों को त्वरित राहत और पुनर्वास कार्यों के लिए आवश्यक संसाधन उपलब्ध कराना केंद्र सरकार की प्राथमिकता है।

# भक्त शिरोमणि माँ कर्मा देवी भक्ति, प्रेम, करुणा की प्रतिमूर्ति माँ कर्मा देवी की 1010वीं जयंती पर साहू समाज ने निकाली भव्य शोभायात्रा



## तक्षशिला ग्रुप ने किया मिन्ट कैपीटल से एमओयू साइन

जबलपुर। तक्षशिला ग्रुप ऑफ इंस्टीट्यूशंस ने मिन्ट कैपीटल (एथेराइज्ड पार्टनर ऑफ एंजिल वन) से एमओयू साइन किया है। मिन्ट कैपीटल के चीफ ऑफिसर यश चावला तथा तक्षशिला कॉलेज के चेयरमैन आरएन पहारिया ने एमओयू साइन किया। मिन्ट कैपीटल कंपनी के एचआरबीपी जसप्रीत परमार ने बताया कि इस एमओयू से छात्रों को प्रशिक्षण, व्यक्तिगत विकास के साथ ही प्रशिक्षणार्थियों को नियुक्ति भी दी जाएगी। इस अवसर पर संस्था के चेयरमैन आरएन पहारिया ने कहा कि इस कैम्पस से बीटेक, पॉलीटेक्निक डिप्लोमा एवं एमबीए के सभी छात्र लाभान्वित होकर अपना भविष्य सुनिश्चित करेंगे। चयनित छात्रों को चेयरमैन आरएन पहारिया, शरद कुमार गुप्ता, शरद जैन, डॉ. आईके खन्ना, प्राचार्य डॉ. बीके साहू ने बधाई दी। इस एमओयू में टीपीओ डॉ. नितिन गौर, प्रो. गुरबानी कौर पदम सहित अन्य उपस्थित रहे।



## ओपन कैम्पस में तक्षशिला के बीटेक व एमबीए के 4 छात्रों का चयन

जबलपुर। तक्षशिला ग्रुप ऑफ इंस्टीट्यूशंस में बीटेक एवं एमबीए के छात्रों हेतु एमपी ऑनलाइन लि. द्वारा ओपन कैम्पस का आयोजन किया गया। छात्रों ने फ्लैसमेंट वार्ता, एटीट्यूड टेस्ट, लिखित परीक्षा दी तथा उतीर्ण छात्रों का साइकोमैट्रिक टेस्ट तथा फाइनल साक्षात्कार होने के पश्चात 04 छात्रों का चयन हुआ, जिनका जाँच लोकेशन जबलपुर तथा रीवा होगा। एमपी ऑनलाइन लि. के एचआर कुलदीप तिवारी ने बताया कि सभी चयनित छात्रों को ट्रेनि के पद पर नियुक्ति दी जाएगी। संस्था के चेयरमैन आरएन पहारिया ने कहा कि इस कैम्पस से बीटेक एवं एमबीए के सभी छात्र लाभान्वित होकर अपना भविष्य सुनिश्चित करेंगे। चयनित छात्रों को आरएन पहारिया, शरद कुमार गुप्ता, शरद जैन, डॉ. आईके खन्ना, प्राचार्य डॉ. बीके साहू ने बधाई दी। कैम्पस को सफल बनाने में टीपीओ डॉ. नितिन गौर, प्रो. गुरबानी कौर पदम, प्रो. पलक पैगवार का विशेष योगदान रहा।



## पीएसएम मस्जिद दरिखाना में रोजाना अफतार-ए-आम

जबलपुर। पवित्र रमजान माह के अवसर पर शहर की पीएसएम मस्जिद दरिखाना में रोजाना अफतार-ए-आम का आयोजन किया जा रहा है। रमजान के पहले रोजे से ही मस्जिद कमेटेटी एवं मुस्लिम समाज के सहयोग से रोजेदारों के लिए अफतार की व्यवस्था की जा रही है। मस्जिद कमेटेटी के अध्यक्ष नजर अली ने बताया कि यह परंपरा कई वर्षों से चली आ रही है और आगे भी जारी रहेगी। अफतार में बड़ी संख्या में लोग शामिल हो रहे हैं, जिनमें हिन्दू और मुस्लिम दोनों समुदाय के लोग एक साथ बैठकर रोजा इफतार करते हैं, जो आपसी भाईचारे और सौहार्द की मिसाल है। अफतार के बाद मगरिब की नमाज अदा की जाती है और देश में अमन-चैन व खुशहाली के लिए दुआ की जाती है। इस अवसर पर शेख मंजूर एडवोकेट, सादिक खान, फिदा हुसैन, मोहम्मद जावेद, अशफाक अकल, कलीम भाई, रजा साहब और मुअज्जम कादिर भाई सहित अन्य लोग उपस्थित रहे। मस्जिद कमेटेटी ने अफतार में शामिल सभी लोगों का आभार व्यक्त किया।

## जुमातुल विदा पर शहर की मस्जिदों में गूँज उठी दुआएं, हजारों नमाज़ियों ने अदा की नमाज़

जबलपुर। पवित्र माह रमजान में मुसलमान रोजा रखकर इबादत करते हैं और अल्लाह की रहमतें पाने की कोशिश करते हैं। इस दौरान कुरआन की तिलावत और दुआओं का विशेष महत्व होता है। इसी क्रम में रमजान के जुमातुल विदा के अवसर पर शहर एवं उपनगरीय क्षेत्रों की 100 से अधिक मस्जिदों और नमाज़गाहों में बड़ी संख्या में मुस्लिम समाज के लोगों ने जुमातुल विदा की नमाज़ अदा की। मुस्लिम बहुल इलाकों की मस्जिदों में नमाज़ के दौरान नमाज़ियों की भारी भीड़ देखने को मिली। कई मस्जिदों में जगह कम पड़ने के कारण नमाज़ियों की लंबी कतारें मस्जिद परिसरों से निकलकर बाहर तक दिखाई दीं। नमाज़ से पहले इमाम साहबों ने जुमातुल विदा का खुल्ता पढ़ते हुए रमजान की फ़ज्रतुल, इबादत की अहमियत का पैगाम दिया। नमाज़ के बाद देश और शहर में अमन-ओ-चैन, तरक्की और खुशहाली के लिए खास दुआएं की गईं। नमाज़ की सफ़ों में आगे की कतारों में बुजुर्गों ने तथा पीछे की कतारों में नौजवानों और बच्चों ने



नमाज़ अदा की। शहर की प्रमुख मस्जिदों सहित सदर, रामपुर, गोरखपुर और गढ़ा क्षेत्र की मस्जिदों में बड़ी संख्या में बुजुर्गों ने नमाज़ अदा की, वहीं शिया जामा मस्जिद जाकिर अली में शिया समुदाय के लोगों ने जुमातुल विदा की नमाज़ अदा की। उलेमा ने विश्व शांति, अमन-ओ-अमान और इंसानियत की भलाई के लिए विशेष दुआएं कराईं। इसके अलावा मदन महल पहाड़ी स्थित जिनाती मस्जिद और गोसुलववा नूराती मस्जिद में भी बड़ी तादाद में नमाज़ी शामिल हुए और अल्लाह की बारगाह में दुआएं मांगी गईं।

## 20 को निकलेगी भगवान झूलेलाल की शोभायात्रा

जबलपुर। सिंधी समाज के आराध्य देव भगवान झूलेलाल का जन्मोत्सव 20 मार्च को धूमधाम व हर्षोल्लास से मनाया जाएगा। भारतीय एकता मंडल की विगत दिवस सिंधी धर्मशाला गोपाल होटल में एक बैठक आयोजित की गई जिसमें सर्वसम्मति से हरीश सचदेवा को अध्यक्ष मनोनीत किया गया। तत्पश्चात यह निर्णय लिया गया कि इस वर्ष चेट्टीचंद महोत्सव में अधिक से अधिक आकर्षक झांकियों को प्रस्तुत किया जाएगा। यह शोभायात्रा भारतीय एकता मंडल के तत्वावधान में शाम 07 बजे सिंधी सिंगल क्वार्टर से प्रारंभ होकर साईं मंदिर, गोस्वामी दरबार, नारायण चौक, गोपाल होटल चौक, सिंधी धर्मशाला होते हुए श्री झूलेलाल मंदिर आचाराम दरबार पहुंचकर समाप्त होगी। कार्यक्रम को सफल बनाने की अपील अध्यक्ष हरीश सचदेवा, गनेश जेटवानी, भरत मंगलानी, संजय तोतलानी, संजय भवानी, शैलेश बचवानी, दीपक चांदवानी, हरीश नवानी, सुरेश रामचंद्रानी, रवि तोतलानी, निक्की लालचंदानी, शंकर आहूजा, गोप जबरानी, दुलीचंद देवानी, महेश माखोजा, राम पंजवानी सहित अन्य ने की है।



## अखिल भारतीय विद्युत क्रीड़ा पावर लिफ्टिंग व शरीर सौष्ठव प्रतियोगिता के लिए एमपी पावर की टीम रवाना

जबलपुर। 47वीं अखिल भारतीय विद्युत क्रीड़ा नियंत्रण मण्डल पावर लिफ्टिंग एवं शरीर सौष्ठव प्रतियोगिता में भाग लेने के लिए एमपी पावर की 12 सदस्यीय टीम गुरुवार को कोटा के लिए रवाना हुई। प्रतियोगिता 13 से 15 मार्च तक राजस्थान राज्य विद्युत उत्पादन निगम के तत्वावधान में कोटा सुपर थर्मल पावर स्टेशन में आयोजित की

जा रही है। टीम में सात खिलाड़ी पावर लिफ्टिंग और पांच खिलाड़ी शरीर सौष्ठव प्रतियोगिता में भाग लेंगे। पावर लिफ्टिंग टीम में, पृथ्वीराज चौधरी, विशाल वर्मा, सुरेन्द्र कुमार पटेल (इंदौर), शैलेन्द्र श्रीवास (भोपाल), नीरज चौहान (देवास), दिनेश मेवाडा (सतपुड़ा ताप विद्युत गृह सारनी) तथा अंबजल खान (श्री सिंगाजी ताप

विद्युत गृह दोंगलिया) शामिल हैं। शरीर सौष्ठव टीम में एनके पांचाल, अमित हतवरे (दोनों श्री सिंगाजी ताप विद्युत), नितिन चौहान (धार), संदीप मोर्या (इंदौर) तथा सुनील पटेल (सतपुड़ा ताप विद्युत गृह सारनी) को शामिल किया गया है। जबलपुर के सुहास कोरडे टीम मैनेजर और प्रवीण कपूर कोच की जिम्मेदारी निभाएंगे।

## गुंजन के कार्यक्रमों में संस्कृति के दर्शन

## गीत-नृत्यों के बीच होली मिलन व महिला दिवस मनाया

जबलपुर। "गुंजन कला सदन मध्यप्रदेश द्वारा आयोजित कार्यक्रमों में हमेशा भारतीय संस्कृति के प्रेरणादायक दर्शन होते हैं।" उक्त आशय के विचार तिलवारा के निकट घाना की ग्रीन वैली में गुंजन द्वारा आयोजित होली मिलन एवं महिला दिवस समारोह में उपस्थित पं. नित्यनिरजन खंपरिया, विनय सक्सेना, अजय अग्रवाल, डॉ. प्रकाश दुबे, नलिनकांत बाजपेई ने व्यक्त किए। इस अवसर पर संस्था के पूर्व अध्यक्ष राजेंद्र साहू को साफा माला के साथ सम्मान पत्र प्रदान कर सम्मानित किया गया। चित्रकार प्रमोद कुशवाहा ने आकर्षक विशाल पेंटिंग भेंट की। प्रांतीय अध्यक्ष डॉ. आनंद तिवारी ने सभी के प्रति मंगलभाव व्यक्त किए। संस्था के सदस्यों द्वारा अतिथियों, कलाकारों एवं सभी उपस्थितजनों का स्वागत किया गया। मिटाईलाल चक्रवर्ती, रज्जुन सूर्यवंशी, अनवर हुसैन, नीरज शुक्ला ने मधुर गीत प्रस्तुत किए। अपनी डॉस फैमिली की



नृत्यांगनाओं और मोती शिवहरे के नवरंग कथक कला के कलाकारों ने मन भावन नृत्य प्रस्तुत किए। कार्यक्रम में नगर एवं युवा गुंजन सहित श्रमजीवी पत्रकार परिषद, कादंबरी, पाथेय, वतिका, अंतस, पीएमजी,

सेम सीनियर सिटीजन क्लब, शहीद स्मारक सांस्कृतिक प्रकोष्ठ, बुंदेली संस्कृति संगम सहित अनेक संस्थाओं के प्रतिनिधियों ने भाग लिया। स्वादिष्ट भोजन के उपरांत कार्यक्रम समाप्त हुआ।



## पीएम स्वनिधि योजना की समीक्षा उत्कृष्ट बैंकर्स का किया सम्मान

जबलपुर। शहर के छोटे वेंडरों और पथ विक्रेताओं को आर्थिक रूप से सशक्त बनाने के उद्देश्य से संचालित पी.एम. स्वनिधि योजना की प्रगति की समीक्षा के लिए निगमायुक्त रामप्रकाश अहिरवार ने आज बैठक आयोजित की। बैठक में योजना की सफलता और रणनीति पर चर्चा की गई। इस दौरान बैंक ऑफ बड़ौदा और बैंक ऑफ इंडिया के प्रबंधक अशोक कुमार और रमेश कुमार को उत्कृष्ट कार्य के लिए पुरस्कार भेंट कर सम्मानित किया गया। अन्य बैंकों के प्रतिनिधियों से निगमायुक्त ने 100 प्रतिशत टारगेट पूरा करने का अनुरोध भी किया। निगमायुक्त ने सभी सामुदायिक संगठनों को निर्देश दिए कि वे बैंक में लॉबिग प्रक्रणों का तुरंत निपटान करें, अधिक से अधिक पात्र हितग्राहियों के आवेदन तैयार कर बैंक में जमा करें और वेंडरों की समस्याओं का समाधान सुनिश्चित करें। इस पहल का उद्देश्य

शहर के रेहड़ी-पटरी वालों को बिना किसी बाधा के कार्यशील पूंजी उपलब्ध कराना है, ताकि वे अपने व्यवसाय को बढ़ा सकें और 'आत्मनिर्भर भारत' के लक्ष्य में योगदान दे सकें। बैठक में निगम के सभी अधिकारी और बैंकर्स उपस्थित रहे।

**CHANGE OF NAME**  
I, ARMY NO. 15428100F RANK HAV/NA NAME DEEPAK BHORIYA S/O MADAN BHORIYA OF UNIT MH, JABALPUR (MP) AADHAR CARD NO. 2774 3599 6625 I, have changed name of my MOTHER from RUKHMANIBAI BHORIYA (Name as per my Army Service Records) to RUKHMANI BHORIYA (Name as per my MOTHER, AADHAR CARD NO. 9348 3827 4173 AND PORTAL ID) vide affidavit dated 11/03/2026 formerly before Public Notary JABALPUR (MP)  
**CORRECT NAME**  
RUKHMANI BHORIYA  
**INCORRECT NAME**  
RUKHMANIBAI BHORIYA



## 48 साल बाद साथियों ने मिलकर एकसाथ मनाई होली पुराने दिनों की याद में जमकर उड़ रंग गुलाल

जबलपुर। शहर के मध्य स्थित रतनशी दिवसलिया हायर सेकेण्डरी विद्यालय के सत्र 1977-78 के एल्युमिनाई ने 48 साल बाद एक बार फिर सामूहिक होली खेली। इस दौरान स्कूल के दिनों की याद ताजा करते हुए एक-दूसरे को जमकर गुलाल मला और गले लगाकर त्योहार की खुशियां बांटी। सुपर मार्केट कॉफी हाउस में आयोजित कार्यक्रम के दौरान जमकर हंसी-ठिठोली का दौर भी चला। किसी ने पुराने गीतों की तान छेड़ी तो किसी ने हंसगुल्लों से सबको जमकर गुदगुदाया। इस अवसर पर सुधाकर देशपांडे, नर्मदा शंकर जोशी, कामता प्रसाद विश्वकर्मा, हरिशंकर दुबे, देवदास चौरसिया, मनोज श्रीवास्तव, रवींद्र श्रीवास्तव, विनोद कुमार अग्रवाल, सुनील सराबवगी, प्रबोध कुमार पांडे, राकेश बेंटिया, सुरेंद्र कुमार जैन, राकेश कुमार जैन, सुधीर बेंटिया, आजाद जैन, नरेंद्र जैन उपस्थित रहे। इंदौर निवासी आनंद शर्मा ने सभी को अपनी शुभकामनाएं प्रेषित कीं।

**CHANGE OF NAME**  
I, ARMY NO. 15429377M RANK HAV/NA NAME DEEPAK SINGH BAGRI S/O PRAMOD KUMAR OF UNIT MH, JABALPUR (MP) AADHAR CARD NO. 6164 2530 4543 I, have changed name of my FATHER, from PRAMOD KUMAR (name as per my ARMY SERVICE RECORDS) to PRAMOD KUMAR BAGRI (name as per my FATHER, AADHAR CARD NO. 3788 6124 0667 AND PAN CARD NO. DSIPB2628L) vide affidavit dated 12/03/2026 formerly before Public Notary JABALPUR (MP)  
**CORRECT NAME**  
PRAMOD KUMAR BAGRI  
**INCORRECT NAME**  
PRAMOD KUMAR

**CHANGE OF NAME**  
I, ARMY NO. 15428100F RANK HAV/NA NAME DEEPAK BHORIYA S/O MADAN BHORIYA OF UNIT MH, JABALPUR (MP) AADHAR CARD NO. 2774 3599 6625 I, have changed name of my SON from RISHABH (Name as per my Army Service Records) to RISHABH BHORIYA (Name as per my SON, AADHAR CARD NO. 5673 5644 5603 AND PORTAL ID) vide affidavit dated 11/03/2026 formerly before Public Notary JABALPUR (MP)  
**CORRECT NAME**  
RISHABH BHORIYA  
**INCORRECT NAME**  
RISHABH

**CHANGE OF NAME**  
I, ARMY NO. 15429377M RANK HAV/NA NAME DEEPAK SINGH BAGRI S/O PRAMOD KUMAR OF UNIT MH, JABALPUR (MP) AADHAR CARD NO. 6164 2530 4543 I, have changed name of my MOTHER from BHAGWATI (Name as per my Army Service Records) to BHAGWATI BAGRI (Name as per my MOTHER, AADHAR CARD NO. 5065 4552 8001) AND PAN CARD NO. IW6P08800D) vide affidavit dated 12/03/2026 formerly before Public Notary JABALPUR (MP)  
**CORRECT NAME**  
BHAGWATI BAGRI  
**INCORRECT NAME**  
BHAGWATI

**नाम परिवर्तन सूचना**  
मैं MAHIMA EMANUAL उम्र 31 वर्ष W/O ENOCH EMANUAL मेरी 10th, 12th एवं B.Sc.(Nursing) की अंकिचूरी में मेरा विवाह के पहले का नाम MAHIMA SAHAI लिखा हुआ है जो विवाह के बाद बदल कर MAHIMA EMANUAL कर लिया है जो कि मेरे समस्त सरकारी दस्तावेजों में दर्ज किया है। अतः मुझे मेरे नए नाम MAHIMA EMANUAL से जाना पहचाना जाए।  
नया नाम :- MAHIMA EMANUAL  
पुराना नाम :- MAHIMA SAHAI  
पता :- 318/1 सीएसएस कमांड उद्यान, जबलपुर